

അനുബന്ധം

10-07-2024-ലെ ചോദ്യംനമ്പർ (*511)-ന്റെ 'സി' പിരിവിന്റെ വിശദമായ മറുപടി

സ്വാഭാവിക വനം പദ്ധതി നടപ്പിലാക്കുന്നതുമായി ബന്ധപ്പെട്ട വിശദവിവരങ്ങൾ

പരിസ്ഥിതി പുനഃസ്ഥാപന പ്രവൃത്തികൾ നാളിതുവരെ പൂർത്തീകരിച്ച സ്ഥലങ്ങൾ			
സർക്കിൾ	ഡിവിഷൻ	സ്ഥലം	വിസ്തീർണ്ണം (ഹെക്ടർ)
സതേൺ സർക്കിൾ	തെന്മല	ചാലിയക്കര	30.00
	പുനലൂർ	ഇരുതോട്, വെരുക്ഷി, കടമാൻകോട്, പൂവാലിക്കുഴി പ്രദേശങ്ങൾ	24.00
	കോന്നി	മുണ്ടോമുഴി, ആദിച്ചൻപാറ, ഉടുംബന്നൂർ, തലമാനം പ്രദേശങ്ങൾ	41.00
	അച്ചൻകോവിൽ	മൂന്നുമുക്ക്, പണ്ടാറപ്പാറ, മൂത്തടം, കൂരംപാറ, പത്താംമൈൽ, കമ്പിലൈൻ, ശവക്കോട്ട തുടങ്ങിയ പ്രദേശങ്ങൾ	90.00
	റാന്നി	ളാഹ, മണക്കയം, കുറമ്പൻമുഴി, മേക്കാനം, മൺപിലാവ്, ഗുരുനാഥൻമണ്ണ്, അരയാഞ്ഞിലിമൺ	50.00

		ഇടങ്ങിയ പ്രദേശങ്ങൾ	
ഹൈറേഞ്ച് സർക്കിൾ	കോട്ടയം	കിളികുളം, കണ്ണിമല, കുളമാക്കൽ പ്രദേശങ്ങൾ	14.00
	കോതമംഗലം	കോതമംഗലം ഡിവിഷനിലെ വിവിധ റിസർവ് വന പ്രദേശങ്ങൾ	50.00
	മൂന്നാർ	വട്ടപ്പാറ, ഇസ്ലാമിമൊട്ട, തീർത്ഥമല, തീർത്ഥമല ടോപ്പ്, മനില, പുതുക്കുടി കൈതച്ചാൽ-ഇടുട്ടിച്ചുവട് പ്രദേശങ്ങൾ	53.22
	മറയൂർ	അഞ്ചനാട്ടുപാറ, പോത്തടി പ്രദേശങ്ങൾ	78.00
സെൻട്രൽ സർക്കിൾ, തൃശ്ശൂർ	തൃശ്ശൂർ	ചെമ്പിക്കുന്ന്	405.00
	വാഴച്ചാൽ	വാഴച്ചാൽ ഡിവിഷനിലെ വിവിധ റിസർവ് വന പ്രദേശങ്ങൾ	10.00
	ചാലക്കുടി	ചാലക്കുടി ഡിവിഷനിലെ വിവിധ റിസർവ് വന പ്രദേശങ്ങൾ	32.00
നോർത്തേൺ സർക്കിൾ	കണ്ണൂർ	നെടുംപൊയിൽ സെക്ഷനിൽ 1960 തേക്ക് & സോഫ്റ്റ് വുഡ് തോട്ടം	40.02
	നോർത്ത് വയനാട്	അമ്പലക്കണ്ടി കക്കോലംകുന്ന് പന്നിമുക്കംതറ എന്നീ പ്രദേശങ്ങൾ	17.25

		തിരുനെല്ലി ഭാഗത്തു വൈദേശിക കളസസ്യമായ സെന്ന നീക്കം ചെയ്യൽ	50.00
അഗസ്ത്യവ നം ബയോളജി ക്കൽ പാർക്ക്	തിരുവനന്തപുരം വൈൽഡ് ലൈഫ്	തിരുവനന്തപുരം വൈൽഡ് ലൈഫ് ഡിവിഷനിൽ വിവിധ സ്വാഭാവിക വന പ്രദേശങ്ങളിൽ	50.00
ഫീൽഡ് ഡയറക്ടർ, കോട്ടയം	പെരിയാർ ട്രൈബൽ റിസർവ്/ മൂന്നാർ വൈൽഡ് ലൈഫ് ഡിവിഷൻ	പെരിയാർ ട്രൈബൽ റിസർവ്വിലും മൂന്നാർ വൈൽഡ് ലൈഫ് ഡിവിഷനുകളിലുമായി വിവിധ സ്വാഭാവിക വന പ്രദേശങ്ങളിൽ	311.50
ആകെ			1346.54

പരിസ്ഥിതി പുനഃസ്ഥാപന പ്രവൃത്തികൾ നടന്നുവരുന്ന സ്ഥലങ്ങൾ			
സർക്കിൾ	ഡിവിഷൻ	സ്ഥലം	വിസ്തീർണ്ണം (ഹെക്ടർ)
സതേൺ സർക്കിൾ	തെന്മല	ചെമ്പഴികം, പേരംകോവിൽ, അണ്ടൂർ പച്ച പ്രദേശങ്ങൾ	22.72
	തിരുവനന്തപുരം	കണ്ടളംകുഴി, ചൂലടി, മിൽപ്പാലം, കുട്ടപ്പാറ, അഞ്ചുമരുതിമുട്, കോട്ടയപ്പൻകാവ്, നെല്ലാക്കാപ്പാറ, ഉദിമുട്,	327.96

		ആനപ്പെട്ടി, കടവനാട് പ്രദേശങ്ങൾ	
	പുനലൂർ	കറവൻതാവളം	62.78
ഹൈറേഞ്ച് സർക്കിൾ	മറയൂർ	പോത്തടി	30.00
	കോട്ടയം	കുളമാവ്, എരുമേലി/നഗരംപാറ റെയിഞ്ച് പരിധിയിലുള്ള HNL ക്യാമ്പ്റ്റീവ് പ്ലാന്റേഷൻ പ്രദേശങ്ങൾ	458.02
സെൻട്രൽ സർക്കിൾ	വാഴച്ചാൽ	1997 തേക്ക്തോട്ടം ആതിരപ്പള്ളി 15-ാം ബ്ലോക്ക്	20.9
	തൃശ്ശൂർ	വടക്കാഞ്ചേരി റെയിഞ്ചിൽ കോട്ടമ്പത്തൂർ, കുട്ടി മരുത്, ചിറ്റണ്ട, തിച്ചൂർ	212.00
ഇറസ്റ്റേൺ സർക്കിൾ	നെന്മാറ	വെള്ളാരം കടവ്, ചെമ്മണാമ്പതി, ചപ്പക്കാട്, സീതാർകുണ്ട്, കോട്ടേക്കുളം, പാടഗിരി, തളിപ്പാടം, ചാത്തൻകോട്, വെള്ളാപ്പാറക്കുന്ന്	240.60
	നിലമ്പൂർ നോർത്ത്	അരിമ്പ്രക്കുത്ത്, സെൻട്രൽ നല്ലൂരി കോമ്പൗണ്ട്	19.37
	പാലക്കാട്	വരളിപ്പതി, നടുപ്പതി, പൂളപ്പാറ, വട്ടപ്പാറ, കോതരമനക്കാട്	564.54
	നിലമ്പൂർ	വട്ടിക്കൽ, ചുരുളിപ്പെട്ടി,	88.52

	സൗത്ത്	പൂജക്കപ്പാറ	
	മണ്ണാർക്കാട്	പൊട്ടിക്കൽ	13.16
നോർത്തേൺ സർക്കിൾ	കാസർഗോഡ്	കാട്ടിപ്പാറ, കയ്യൂണി, മാടത്തുങ്കാട്, കടുമനടുക്ക, ചീനാടി, കാട്ടിപ്പള്ളം, ഗുഡ്ഡുക്ക, കാട്ടികുളം, ബെള്ളച്ചേരി, ബളവന്തടുക്ക, കാരഡുക്ക പ്രദേശങ്ങൾ	128.99
	സൗത്ത് വയനാട്	പാറത്തോട് കൊഞ്ചേരിക്കുന്ന് കൊച്ചമല പ്രദേശങ്ങൾ	73.01
	കണ്ണൂർ	കണ്ണൂർ റെയിഞ്ച്	10.00
ഫീൽഡ് ഡയറക്ടർ പ്രോജക്ട് ടൈഗർ, കോട്ടയം	മൂന്നാർ വന്യജീവി ഡിവിഷൻ	ഷോല നാഷണൽ പാർക്ക് റെയിഞ്ചിലെ നെടുവാർപ്പ്, ബന്തർ പ്രദേശങ്ങൾ	140.00
ഫീൽഡ് ഡയറക്ടർ, പാലക്കാട്	വയനാട് വന്യജീവി സങ്കേതം	അധിനിവേശ സസ്യങ്ങളെ പിഴുതുമാറ്റി സ്വാഭാവിക വനം ഉണ്ടാക്കുന്നതിനുള്ള സാഹചര്യം സൃഷ്ടിച്ചുവരുന്നു.	3173.00
ആകെ			5585.57

പരിസ്ഥിതി പുനസ്ഥാപന പ്രവൃത്തികൾ നടപ്പിലാക്കാൻ ഉദ്ദേശിക്കുന്ന സ്ഥലങ്ങൾ

ഹൈറേഞ്ച് സർക്കിൾ	കോതമംഗലം	1996 അൽബീസിയത്തോട്ടം, 1947 തേക്കത്തോട്ടം, 1948	403.87
------------------	----------	--	--------

		തേക്കുതോട്ടം, മീൻമുട്ടി തോട്ടാപ്പുര, പോത്തുമറ്റം 2004 മാഞ്ചിയം തോട്ടം വേളൂർ പച്ചില തേക്കോടം, നെടുവക്കാട് പ്രദേശങ്ങൾ	
സെൻട്രൽ സർക്കിൾ	ചാലക്കുടി	2013 പുല്ലുമുടി, 2008 കാവനാട്, 2010 ആറേശ്വരം എന്നീ തോട്ടങ്ങൾ	33.22
	മലയാറ്റൂർ	കോട്ടപ്പാറ	155.32
ഈസ്റ്റേൺ സർക്കിൾ	മണ്ണാർക്കാട്	തത്തേങ്ങലം, മുളകുവള്ളം, കൊല്ലൻകടവ്, തുവ, ഷോളയൂർ കള്ളൂർ വെളിങ്ങകൽമുക്ക് കടമ്പാറ, വെള്ളാംകുളം, കോട്ടമല, ചാലയൂർ, പച്ചമല, സിങ്കപ്പാറ	377.05
	നെന്മാറ	ചപ്പക്കാട്, ചെമ്മണാം പതി, പൂതമല, തൊടുക്കാട്, ചാത്തക്കോട് പാടഗിരി	159.90
	നിലമ്പൂർ നോർത്ത്	നടപ്പുരം, പൂച്ചകുത്ത്, തണുപ്പൻചോല വെള്ളക്കട്ട	20.75
	നിലമ്പൂർ സൗത്ത്	മണ്ണാർമല, ഇമൻകാട് പാലമല	57.62
	പാലക്കാട്	ചൊവ്വല്ലൂർമനക്കാട്, ഇടമല, ഒടുവൻകാട്, പനമ്പുളളി എടുപ്പുകുളം	186.38
നോർത്തേൺ സർക്കിൾ	സൗത്ത് വയനാട്	ചെതലത്ത് റെയ്ഞ്ചിൽ 1959 കുറിച്ചിപ്പട്ട തേക്ക് പ്ലാന്റേഷൻ	17.30

	നോർത്ത് വയനാട്	തിരുനെല്ലി ഭാഗത്തു ലത്താന നീക്കം ചെയ്യുന്നതിനുള്ള പദ്ധതി	50.00
	കോഴിക്കോട്	മരുതിലാവിൽ 2001 അക്ഷേഷ്യ തോട്ടം 1993 യൂക്കാലിപ്റ്റസ് തോട്ടം	15.00
അഗസ്ത്യാവനം ബയോളജിക്കൽ പാർക്ക്	തിരുവനന്തപുരം വൈൽഡ് ലൈഫ്	കോട്ടൂർ അഗസ്ത്യാവനം ബയോളജിക്കൽ പാർക്ക് റെയ്ഞ്ച് അക്ഷേഷ്യ തോട്ടം മുറിച്ചുമാറ്റി സ്വാഭാവിക വനമായും പുൽമേടുകളുമാക്കി മാറ്റുന്നതിന് വിശദമായ പദ്ധതി രേഖ തയ്യാറാക്കിവരുന്നു.	27.90
ഫീൽഡ് ഡയറക്ടർ, പാലക്കാട്	സൈലന്റ് വാലി നാഷണൽ പാർക്ക്	ഭവാനി റെയിഞ്ചിൽ യൂക്കാലിപ്റ്റസ് മരങ്ങൾ മുറിച്ചുമാറ്റി തദ്ദേശ ഇനം സസ്യങ്ങൾ വച്ചുപിടിപ്പിക്കുന്നതിനുള്ള വിശദമായ പദ്ധതിരേഖ തയ്യാറാക്കിവരുന്നു.	51.39
		ആകെ	1555.70

അനുബന്ധം

എടവനക്കാട് തീരപ്രദേശത്ത് കടൽഭിത്തി പുനർനിർമ്മാണവുമായി ബന്ധപ്പെട്ട്
ബഹുമാനപ്പെട്ട എം.എൽ.എ. വി. ഡി. സതീശൻ ഉന്നയിച്ച സബ്മിഷൻ
ജലവിഭവ വകുപ്പുമന്ത്രി ശ്രീ. റോഷി അഗസ്റ്റിൻ നൽകിയ മറുപടി

എറണാകുളം ജില്ലയിൽ പടിഞ്ഞാറ് അറബിക്കടലിനാലും കായലിനാലും ചുറ്റപ്പെട്ട് കിടക്കുന്ന പ്രദേശമാണ് വൈപ്പിൻ ദ്വീപ്. ടി പ്രദേശത്തിലെ എടവനക്കാട് പഞ്ചായത്തിൽ ചാത്തങ്ങാട്, അണിയിൽ, പഴങ്ങാട് എന്നീ പ്രദേശങ്ങളാണുള്ളത്. ടി പ്രദേശത്തെ കടൽഭിത്തികൾ എല്ലാം തകർന്ന നിലയിലാണുള്ളത്. 2004-ലെ സുനാമി ബാധിത പ്രദേശം കൂടിയാണ് എടവനക്കാട് പഞ്ചായത്തിലെ അണിയിൽ പ്രദേശം. എടവനക്കാട് പഞ്ചായത്തിൽ ചാത്തങ്ങാട് കടപ്പുറത്ത് 6 പുലിമുട്ടുകളുടെ പ്രവൃത്തികൾ 2018-19-ൽ നടപ്പിലാക്കിയിട്ടുണ്ട്. അണിയിൽ ബീച്ചിൽ 30 മീറ്റർ നീളം വരുന്ന പുലിമുട്ട് 2021-ൽ എം.എൽ.എ. ഫണ്ട് ഉപയോഗിച്ച് പൂർത്തീകരിച്ചിട്ടുണ്ട്.

കാലാവസ്ഥാ വ്യതിയാനത്തിന്റെയും ന്യൂനമർദ്ദത്തിന്റെയും അനന്തരഫലമായി വൻ തിരമാലകൾ കരയിലേയ്ക്ക് ആഞ്ഞടിച്ചു തീരദേശ റോഡുകളിൽ മണലടിഞ്ഞ് സഞ്ചാരയോഗ്യമല്ലാതാകുന്നതും

തീരദേശവാസികളുടെ വീടുകളിൽ വെള്ളം കയറി നാശനഷ്ടങ്ങൾ സംഭവിക്കുന്നതുമായ പ്രദേശമാണ് എടവനക്കാട് പഞ്ചായത്ത്.

നിലവിൽ എടവനക്കാട് പഞ്ചായത്തിൽ പഴങ്ങാട്, അണിയിൽ എന്നീ പ്രദേശങ്ങളെ അടിയന്തരമായി സംരക്ഷിക്കുവാൻ ജിയോബാഗ് ഉപയോഗിച്ചുള്ള 44.78 ലക്ഷം രൂപയുടെ നാല് താൽക്കാലിക സംരക്ഷണ പ്രവൃത്തികൾ നടപ്പിലാക്കിവരുന്നു.

കൂടാതെ, പഴങ്ങാട് പ്രദേശത്ത് 196 മീറ്റർ സംരക്ഷിക്കുന്നതിനായി 16 ലക്ഷം രൂപയുടെ ജിയോബാഗ് ഉപയോഗിച്ചുള്ള താൽക്കാലിക പ്രവൃത്തി നടപ്പിലാക്കുന്നതിനുള്ള നടപടികൾ സ്വീകരിച്ചുവരുന്നു.

എടവനക്കാട് പഞ്ചായത്ത് കൂടിയുൾപ്പെടുന്ന വൈപ്പിൻ പ്രദേശത്ത് അനുയോജ്യമായ ശാശ്വത തീരസംരക്ഷണമാർഗ്ഗങ്ങൾ അവലംബിക്കുന്നതിന്റെ ഭാഗമായി Bathymetric Survery, Topographic Survey മുതലായ അനുബന്ധ രേഖകളും റിപ്പോർട്ടും തയ്യാറാക്കിയിരുന്നു. നിലവിലുള്ള MoU-ന്റെ പരിധിയിൽ തന്നെ ടി പദ്ധതിയുടെ ശാസ്ത്രീയമായ പഠനം അടിയന്തരമായി നടത്തി ആയതിന്റെ റിപ്പോർട്ട് ലഭ്യമാക്കുന്നതിനുവേണ്ടി 22-11-2023-ൽ

നാഷണൽ സെന്റർ ഫോർ കോസ്റ്റൽ റിസർച്ച്, ചെന്നൈ (NCCR) Bathymetric Survey Report, Topographic Survey Report, Necessity Report എന്നിവ ഉള്ളടക്കം ചെയ്തുകൊണ്ട് അപേക്ഷ സമർപ്പിച്ചിട്ടുണ്ട്. NCCR-ൽനിന്നും ഡിസൈൻ ലഭ്യമാക്കി ടി പ്രദേശത്തിന് അനുയോജ്യമായ ശാശ്വത തീരസംരക്ഷണമാർഗ്ഗങ്ങൾ നടപ്പിലാക്കാവുന്നതാണ്.

ഡോ. എം. കെ. മുനീർ എം.എൽ.എ.-യുടെ സബ്മിഷനുള്ള

മുഖ്യമന്ത്രിയുടെ മറുപടി

കോഴിക്കോട് സ്വദേശി ശ്രീ. മുഹമ്മദ് ആട്ടൂർ എന്നയാളെ 21-08-2023 മുതൽ കാണാനില്ലെന്ന ടിയാന്റെ കുടുംബത്തിന്റെ പരാതിയിൽ ക്രൈം നമ്പർ 1010/2023 ആയി കൊയിലാണ്ടി പോലീസ് സ്റ്റേഷനിൽ കേസ് രജിസ്റ്റർ ചെയ്ത് അന്വേഷണം നടത്തിവരികയാണ്. സി.സി.ടി.വി. ദൃശ്യങ്ങളും ഫോൺ നമ്പരുകളും പരിശോധിച്ചും ഫോണിൽ ബന്ധപ്പെട്ടവരുടെ മൊഴികൾ രേഖപ്പെടുത്തിയും ശാസ്ത്രീയമായ അന്വേഷണം ഊർജ്ജിതമായി നടന്നുവരികയാണ്. ടിയാനെ കണ്ടെത്തുന്നതിന് സഹായകരമായ വിവരങ്ങൾ അടങ്ങിയ ക്രൈം കാർഡ് എല്ലാ പോലീസ് സ്റ്റേഷനിലും നൽകിയിട്ടുണ്ട്. തിരോധാനം സംബന്ധിച്ച് സാമൂഹ്യ മാധ്യമങ്ങൾ വഴിയും സാധ്യമായ

വിവരങ്ങൾ ശേഖരിക്കുന്നുണ്ട്. കോഴിക്കോട് സിറ്റി സബ്ഡിവിഷൻ അസിസ്റ്റന്റ് കമ്മീഷണറുടെ മേൽനോട്ടത്തിലുള്ള പ്രത്യേക സംഘമാണ് നിലവിൽ കേസ് അന്വേഷിക്കുന്നത്.

ശ്രീ. എൻ. എ. നെല്ലിക്കുന്ന് എം.എൽ.എ.-യുടെ സബ്മിഷനുള്ള

മുഖ്യമന്ത്രിയുടെ മറുപടി

കാസർഗോഡ് നഗരത്തിൽ മോഷണക്കേസുകൾ തടയുന്നതിന് കർശനവും ഫലപ്രദവുമായ നടപടികളാണ് പോലീസ് സ്വീകരിച്ചിട്ടുള്ളത്. രാത്രികാലങ്ങളിൽ പോലീസ് പട്രോളിംഗ് ഊർജ്ജിതമാക്കിയിട്ടുണ്ട്. ഇതിനുപുറമെ കാസർഗോഡ് ടൗൺ കേന്ദ്രീകരിച്ച് ഹൈവേ പോലീസും കൺട്രോൾ റൂം ടീമും കൃത്യമായ ഇടവേളകളിൽ പട്രോളിംഗ് നടത്തിവരികയാണ്. ബാങ്കുകൾ, മറ്റ് വ്യാപാര സ്ഥാപനങ്ങൾ, ആരാധനാലയങ്ങൾ എന്നിവിടങ്ങളിൽ കൃത്യമായ നിരീക്ഷണവും ഏർപ്പെടുത്തിയിട്ടുണ്ട്. അടഞ്ഞുകിടക്കുന്ന വീടുകളെക്കുറിച്ച് പോലീസിന് ലഭിക്കുന്ന വിവരങ്ങളുടെ അടിസ്ഥാനത്തിൽ സ്പെഷ്യൽ പട്രോളിംഗും തുടർച്ചയായ നിരീക്ഷണവും നടത്തുന്നുണ്ട്. മോഷണക്കേസുകൾ റിപ്പോർട്ട്

ചെയ്യപ്പെടുന്ന അവസരങ്ങളിൽ ശാസ്ത്രീയമായ അന്വേഷണം നടത്തി പ്രതികളെ കണ്ടെത്തുന്നതിന് സത്വര നടപടികളാണ് സ്വീകരിച്ചുവരുന്നത്.

ഡോ. എൻ. ജയരാജ് എം.എൽ.എ.-യുടെ സബ്മിഷൻ സംബന്ധിച്ച

മറുപടി

30-01-2021-ലെ സ.ഉ. (സാധാ) നം. 33/2021/S&YA പ്രകാരം ഗവ. ഹൈസ്കൂൾ കാഞ്ഞിരപ്പള്ളി, കുന്നഭാഗം സ്കൂളിൽ കായിക അടിസ്ഥാന വികസനത്തിനായി കിറ്റ്കോയെ പദ്ധതി നിർവ്വഹണ ഏജൻസിയായി നിശ്ചയിച്ച് ഭരണാനുമതി നൽകിയിരുന്നു. 12-01-2022-ലെ കാബിനറ്റ് യോഗ തീരുമാനം ഇനം നം. 492 പ്രകാരം സ്കൂളിന്റെ ഉടമസ്ഥാവകാശം പൊതു വിദ്യാഭ്യാസ വകുപ്പിൽ നിലനിർത്തി ടി പദ്ധതി കിഫ്ബി വഴി കായിക വകുപ്പിനുകീഴിൽ നടപ്പിലാക്കാനും തീരുമാനിച്ചു. ഇതിന്റെ അടിസ്ഥാനത്തിൽ 13-01-2022-ലെ സ.ഉ. (എം.എസ്.) നം. 1/2022/S&YA പ്രകാരം സർക്കാർ ഉത്തരവ് പുറപ്പെടുവിച്ചു. 14-10-2002-ലെ സ.ഉ.(സാധാ) നം. 267/2002/S&YA പ്രകാരം ടി പദ്ധതിയുടെ പദ്ധതി നിർവ്വഹണ ഏജൻസിയായി സ്പോർട്സ് കേരള ഫൗണ്ടേഷനെ നിയമിച്ചു. 08-05-2023-ലെ സ.ഉ. (സാധാ) നം. 126/2003/S&YA പ്രകാരം ടി പദ്ധതിക്ക് കായിക

വകുപ്പിൽ നിന്നും 25 കോടി രൂപയുടെ പുതുക്കിയ ഭരണാനുമതി ലഭിച്ചു. തുടർന്ന് സ്പോർട്സ് കേരള ഫൗണ്ടേഷൻ കിഫ്ബിയിൽ ഡി.പി.ആർ. സമർപ്പിക്കുകയും ടി ഡി.പി.ആർ. കിഫ്ബിയിൽ അവലോകനം നടത്തുകയും 03-03-2024-ലെ 25-ാമത് എക്സിക്യൂട്ടീവ് കമ്മിറ്റി ടി പദ്ധതിക്ക് അംഗീകാരം നൽകി. തുടർന്ന് 13-03-2024-ലെ ഉത്തരവ് നം. SYA005-01/APR-2/2024/KIIFB പ്രകാരം കിഫ്ബി 27,70,32,588/- രൂപയുടെ ധനാനുമതി ടി പദ്ധതിക്ക് നൽകി. നിലവിൽ, ഈ പ്രോജക്ടിന്റെ സൂക്ഷ്മരീതി ഡിസൈൻ നിർവ്വഹണ ഏജൻസി കിഫ്ബിയിൽ സമർപ്പിക്കുകയും ആയതിന്റെ അവലോകനം നടന്നുവരികയുമാണ്. ഡിസൈൻ റിവ്യൂ പൂർത്തീകരിച്ചശേഷം പദ്ധതി നിർവ്വഹണ ഏജൻസിക്ക് ടി പദ്ധതിക്ക് സാങ്കേതികാനുമതി ലഭ്യമാക്കാവുന്നതും കിഫ്ബി മാനദണ്ഡങ്ങൾ പാലിച്ചുകൊണ്ട് ടെണ്ടർ നടപടികളിലേയ്ക്ക് കടക്കാവുന്നതുമാണ്.

ശ്രീ. എം. വിൻസെന്റ് എം.എൽ.എ. ഉന്നയിച്ച സബ്മിഷൻ റവന്യൂ-ഭവന നിർമ്മാണ വകുപ്പുമന്ത്രി ചുമതലപ്പെടുത്തിയ പ്രകാരം ധനകാര്യ വകുപ്പുമന്ത്രി (ശ്രീ. കെ. എൻ. ബാലഗോപാൽ) നൽകിയ മറുപടി

വളരെ ഗൗരവമേറിയ ഒരു വിഷയമാണ് ബഹു. അംഗം ഉന്നയിച്ചിട്ടുള്ളത്.

തിരുവനന്തപുരം ജില്ലയിൽ കാഞ്ഞിരംകുളം കുഞ്ഞികൃഷ്ണൻ നാടാർ മെമ്മോറിയൽ ഗവൺമെന്റ് ആർട്സ് & സയൻസ് കോളേജ് വികസനത്തിന് ഭൂമി ഏറ്റെടുക്കുന്നതിന് കോളേജ് വിദ്യാഭ്യാസ വകുപ്പ് ഡയറക്ടർ അപേക്ഷ സമർപ്പിച്ചതിന്റെ അടിസ്ഥാനത്തിൽ ഭൂമി ഏറ്റെടുക്കുന്നതുശുപ്യപ്പെടുത്തിയുള്ള അടിസ്ഥാന വികസനത്തിന് 36 കോടി രൂപ ‘ 4202-01-203-72 Development of Infrastructure of Govt. Colleges' എന്ന ശീർഷകത്തിൽ നിന്നും ചെലവഴിക്കുന്നതിന് ഉന്നത വിദ്യാഭ്യാസ വകുപ്പിന്റെ 22-02-2023-ലെ സ.ഉ. (സാധാ) നം. 241/2023/ഉ.വി.വ. പ്രകാരം ഉത്തരവായിട്ടുണ്ട്. തുടർന്ന്, 08-03-2023-ലെ സ.ഉ. (സാധാ) നം. 1085/2023/റവ പ്രകാരം തിരുവനന്തപുരം ജില്ലയിൽ നെയ്യാറ്റിൻകര താലൂക്കിൽ, കാഞ്ഞിരംകുളം വില്ലേജിലുൾപ്പെട്ട 164.44 ആർസ് ഭൂമി കാഞ്ഞിരംകുളം ഗവൺമെന്റ് ആർട്സ്

& സയൻസ് കോളേജ് വികസനത്തിന് ഏറ്റെടുക്കുന്നതിന് റവന്യൂ വകുപ്പ് അനുമതി നൽകി ഉത്തരവായിട്ടുണ്ട്.

സ്ഥലമേറ്റെടുക്കൽ നടപടിയുമായി ബന്ധപ്പെട്ട് അർത്ഥനാധികാരിയുടെ പ്രതിനിധികൾ, സർവ്വേയർ എന്നിവരുടെ സാന്നിധ്യത്തിൽ സംയുക്ത സ്ഥല പരിശോധന നടത്തിയിട്ടുണ്ട്. സ്ഥലമേറ്റെടുക്കൽ നടപടിക്കാവശ്യമായ കണ്ടിജൻസി ചാർജ്ജ് 09-02-2023-ൽ അർത്ഥനാധികാരി ലഭ്യമാക്കുകയും 19-03-2024-ലെ 1058-ാം നമ്പർ കേരള അസാധാരണ ഗസറ്റ് പ്രകാരം 2013-ലെ പൊന്നംവില നിയമത്തിന്റെ അടിസ്ഥാനത്തിൽ സാമൂഹ്യ പ്രത്യാഘാത പഠനം നടത്തുന്നതിന് Institute of Rural Development (IRD) എന്ന ഏജൻസിയെ ചുമതലപ്പെടുത്തി 4(1) വിജ്ഞാപനം പുറപ്പെടുവിച്ചിട്ടുണ്ട്. പ്രസ്തുത പഠന ഏജൻസി റിപ്പോർട്ട് സമർപ്പിക്കുന്നമുറയ്ക്ക് 2013-ലെ എൽ.എ.ആർ.ആർ. നിയമത്തിലെ മാനദണ്ഡങ്ങൾക്കനുസൃതമായുള്ള നടപടിക്രമങ്ങൾ പാലിച്ച് ഭൂമിയേറ്റെടുക്കൽ നടപടി പൂർത്തീകരിച്ച് സ്ഥലം അർത്ഥനാധികാരിക്ക് കൈമാറുന്നതാണ്. ആയതിനുള്ള സത്വര നടപടികൾ സ്വീകരിച്ചുവരികയാണ്.

ബഹു. അംഗം ഉന്നയിച്ചതുപോലെ ഈ വിഷയത്തിലെ അടിയന്തര പ്രാധാന്യം കണക്കിലെടുത്ത് ബഹു. അംഗത്തെയും തിരുവനന്തപുരം ജില്ലാ കളക്ടർ ഉൾപ്പെടെയുള്ള ഉദ്യോഗസ്ഥരെയും പങ്കെടുപ്പിച്ചുകൊണ്ട് ഉടൻതന്നെ ഒരു യോഗം വിളിച്ച് ചേർക്കുന്നതിനുള്ള നടപടിയും സ്വീകരിക്കുന്നതാണ്.

'കൂട്ടനാടൻ ജനത നേരിടുന്ന കുടിവെള്ള പ്രശ്നം ശാശ്വതമായി

പരിഹരിക്കുവാൻ, കൂട്ടനാടൻ സമഗ്ര കുടിവെള്ള പദ്ധതി

സമയബന്ധിതമായി പൂർത്തീകരിക്കേണ്ടതിന്റെ ആവശ്യകത' സംബന്ധിച്ച

ശ്രീ. തോമസ് കെ. തോമസ് എം.എൽ.എ.യുടെ സബ്മിഷൻ ജലവിഭവ

വകുപ്പുമന്ത്രി (ശ്രീ. റോഷി അഗസ്റ്റിൻ) നൽകിയ മറുപടി

കൂട്ടനാട് താലൂക്കിൽപ്പെട്ട 13 പഞ്ചായത്തുകളായ തലവടി, എടത്യാ, തകഴി, മുട്ടാർ, നെടുമുടി, രാമങ്കരി, ചമ്പക്കുളം, നീലംപേരൂർ, കാവാലം, പുളിങ്കുന്ന്, കൈനകരി, വെളിയനാട്, വീയപുരം എന്നിവയ്ക്കുവേണ്ടി കിഫ്ബി ധനസഹായത്തോടുകൂടിയുള്ള സമഗ്ര കുടിവെള്ള പദ്ധതിയാണിത്. കൂട്ടനാട് സമഗ്ര കുടിവെള്ള പദ്ധതിയുടെ ഘട്ടം- 2 -ന്റെ പ്രവൃത്തിക്ക് 04-06-2018-ൽ 241 കോടി രൂപയുടെ ഭരണാനുമതിയും കിഫ്ബി സ്കീമിൽ ഉൾപ്പെടുത്തി 289.54 കോടി രൂപ അനുവദിക്കുകയും ചെയ്തിരുന്നു. എന്നാൽ PRICE 3.0 പ്രകാരം

പുതുക്കി തയ്യാറാക്കിയ എസ്റ്റിമേറ്റനുസരിച്ച് GST കൂടിയതിനാലും DSR 2018

Rate revision വന്നതിനാലും LSGD റോഡ് റിസ്റ്റോറേഷൻ

ഉൾപ്പെടുത്തിയതിനാലും ടി പദ്ധതി തുക 387.91 കോടി രൂപയായി

വർദ്ധിച്ചതിനാൽ അധിക തുകയായ 98.371 കോടി രൂപ കൂടിയുൾപ്പെടുത്തി

387.91 കോടി രൂപയുടെ പുതുക്കിയ ഭരണാനുമതി

02-05-2023-ൽ നൽകിയിട്ടുണ്ട്. പ്രസ്തുത പദ്ധതിക്ക് അനുവദിച്ച വിഹിതം

385.01 കോടി രൂപയായി വർദ്ധിപ്പിച്ച് ഫണ്ടിംഗ് പരിഷ്കരിക്കുന്നതിന്

കിഫ്ബി ഉത്തരവായിട്ടുണ്ട്. പുതുക്കിയ ഭരണാനുമതിയുടെ അടിസ്ഥാനത്തിൽ

ഈ പദ്ധതി പ്രവൃത്തികൾ 9 പാക്കേജുകളായി നടപ്പിലാക്കുന്നതിന്

പുനഃക്രമീകരണം ചെയ്യുകയുണ്ടായി.

തലവടി പഞ്ചായത്തിലെ നീരേറ്റുപുറത്ത് 30 MLD ശേഷിയുള്ള

ശുദ്ധീകരണശാലയുടെ പ്രവൃത്തിക്ക് അനുമതി നൽകികഴിഞ്ഞു. 46 കി.മീ.

വരുന്ന ട്രാൻസ്ഫിഷൻ മെയിൻ പൂർണ്ണമായും ടെണ്ടർ ചെയ്തു. കെ.എസ്.റ്റി.പി.

മുഖേന നടന്നുവരുന്ന ആലപ്പുഴ ചങ്ങനാശ്ശേരി റോഡിന്റെ ഭാഗമായി 11.7 കി.മീ.

പൈപ്പ് സ്ഥാപിക്കുന്ന പ്രവൃത്തികൾ നടന്നുവരുന്നു. ശേഷിക്കുന്ന 34.3 കി.മീ.

ടെണ്ടർ നടപടികളിലാണ്. നിരവധി തവണ ടെണ്ടർ ചെയ്തെങ്കിലും ആരും പ്രവൃത്തി ഏറ്റെടുക്കാത്തതിനാൽ എസ്റ്റിമേറ്റ് റീകാസ്റ്റ് ചെയ്ത് റീ ടെണ്ടർ ചെയ്യുന്ന നടപടികൾ പുരോഗമിക്കുന്നു. 13 പഞ്ചായത്തുകളിൽ 13 ജലസംഭരണികളും ടെണ്ടർ ചെയ്തു. ഇതിൽ തകഴി പഞ്ചായത്തിലെ ജലസംഭരണിയുടെ നിർമ്മാണത്തിന്റെ പ്രവൃത്തിയ്ക്ക് അനുമതി നൽകുന്നത് പരിശോധിച്ചുവരുന്നു. ശേഷിക്കുന്ന 12 ജലസംഭരണികളുടേയും പ്രവൃത്തി നിരവധി തവണ ടെണ്ടർ ചെയ്തെങ്കിലും ആരും പ്രവൃത്തി ഏറ്റെടുക്കാത്തതിനാൽ എസ്റ്റിമേറ്റ് റീകാസ്റ്റ് ചെയ്ത്

റീ ടെണ്ടർ ചെയ്യുന്ന നടപടികൾ പുരോഗമിക്കുന്നു. 895 കി.മീ. വരുന്ന വിതരണ ശൃംഖലയിൽ കെ.എസ്.റ്റി.പി. മുഖേന നടന്നുവരുന്ന ആലപ്പുഴ ചങ്ങനാശ്ശേരി റോഡിന്റെ ഭാഗമായി 10 കി.മീ. പൈപ്പ് സ്ഥാപിക്കുന്ന പ്രവൃത്തിയിൽ മാനുവൽ മുതൽ പള്ളിക്കൂട്ടമ്മ വരെയുള്ള പ്രദേശത്ത് വലിയ വ്യാസമുള്ള 600/500 mm പൈപ്പ് സ്ഥാപിക്കാൻ വേണ്ടി 2 കി.മീ. റോഡിൽ കയ്യേറ്റങ്ങളൊഴിപ്പിക്കാൻ വേണ്ടി 30 കയ്യേറ്റക്കാർക്ക് നോട്ടീസ് നൽകി. എടത്യാ, വീയപുരം, തകഴി, തലവടി പഞ്ചായത്തുകളിലെ 311 കി.മീ. വിതരണ

ശുഖലയുടെ നിർമ്മാണ പ്രവൃത്തികൾക്ക് ഉടൻതന്നെ ഉത്തരവ് നൽകുവാൻ സാധിക്കും. ശേഷിക്കുന്ന 574 കി.മീ. വിതരണ ശുഖലയുടെ പ്രവൃത്തി നിരവധി തവണ ടെണ്ടർ ചെയ്തെങ്കിലും ആരും പ്രവൃത്തി ഏറ്റെടുക്കാത്തതിനാൽ എസ്റ്റിമേറ്റ് റീകാസ്റ്റ് ചെയ്ത് റീ ടെണ്ടർ ചെയ്യുന്നതിനുള്ള നടപടികൾ പുരോഗമിക്കുന്നു.